

ஆகாஷ்வாணி
தலைப்புச் செய்திகள்

- நமது பாதுகாப்புப்ப்படையின் துணிச்சல் மிகு செயல்திறனை ஆபரேஷன் சிந்தூர் எடுத்துரைத்துள்ளதாக பிரதமர் திரு நரேந்திர மோடி தெரிவித்துள்ளார்.
- பிரதமரின் சுதந்திர தின உரை, வளமான இந்தியாவிற்கான தொலைநோக்கு பார்வையை கொண்டுள்ளதாக மத்திய உள்துறை அமைச்சர் திரு அமித் ஷா கூறியுள்ளார்.
- இந்தியா உடனான நல்லுறவை மேலும் வலுப்படுத்த விரும்புவதாக ரஷ்யாவும், பிரான்ஸும் தெரிவித்துள்ளன.
- ஜம்மு காஷ்மீரில் பெய்த பெருமழை காரணமாக உயிரிழந்தோர் எண்ணிக்கை 60-ஆக அதிகரித்துள்ளது.
- ஆசிய இளையோர் கராத்தே சாம்பியன் போட்டியில் இந்தியாவின் Hridaan Nisar தங்கப்பதக்கம் வென்றார்.

- இனி விரிவான செய்திகள்

<<<<<<>>>>>>>>

நாட்டின் 79-ஆவது சுதந்திர தினம் இன்று கோலாகலமாக கொண்டாடப்பட்டது.

பிரதமர் திரு நரேந்திர மோடி தில்லி செங்கோட்டையில் தேசியக்கொடியை ஏற்றிவைத்து உரையாற்றினார்.

ஆபரேஷன் சிந்தூர் வெற்றிக்காக துணிச்சலாக செயலாற்றிய பாதுகாப்புப்ப்படை வீரர்களுக்கு வீர வணக்கம் செலுத்துவதாக பிரதமர் கூறினார்.

(Sound Byte – மோடி – 54 Sec.)

வளர்ச்சியடைந்த இந்தியாவிற்கான இலக்குகளை எட்டுவதற்கு அடித்தளமாக சுயசார்பு இந்தியா இயக்கம் திகழ்கிறது என்றும் அவர் குறிப்பிட்டார்.

விவசாயிகள் மற்றும் மீனவர்கள் நலனில் சமரசம் என்ற பேச்சுக்கே இடமில்லை என்றும் பிரதமர் திட்டவட்டமாக தெரிவித்தார்.

மாற்று எரிசக்தி பயன்பாட்டிற்கு தொடர்ந்து ஊக்கம் அளிக்கப்பட்டு வருவதாகவும் திரு நரேந்திர மோடி கூறினார்.

இதனைத்தொடர்ந்து சுதந்திர தின நிகழ்ச்சியில் பங்கேற்ற மாபு வர்கள் மற்றும் சிறப்பு அழைப்பாளர்களுடன் பிரதமர் கலந்துரையாடினார்.

மாநிலங்களிலும் சுதந்திர தின கொண்டாட்டங்கள் கோலாகலமாக நடைபெற்றன.

முதலமைச்சர்கள் தேசியக்கொடியை ஏற்றிவைத்து உரையாற்றினர்.

ஹரியானாவில் முதலமைச்சர் திரு நயாப் சிங் சைனி தேசியக்கொடியை ஏற்றிவைத்து, சிறப்பாக பணியாற்றியவர்களுக்கான விருதுகளை வழங்கினார்.

குஜராத்தில் முதலமைச்சர் திரு பூபேந்திர பட்டேல் போர்பந்தரில் நடைபெற்ற நிகழ்ச்சியில் தேசியக்கொடியை ஏற்றிவைத்து உரையாற்றினார்.

முன்னதாக, காவல்துறையின் கண்கவர் அணிவகுப்பு நடைபெற்றதாக எமது செய்தியாளர் தெரிவிக்கிறார்.

தெலங்கானாவில் முதலமைச்சர் திரு ரேவந்த் ரெட்டி, தேசியக்கொடியை ஏற்றிவைத்து உரையாற்றினார்.

தமிழக முதலமைச்சர் திரு மு.க.ஸ்டாலின், சென்னையில் நடைபெற்ற நிகழ்ச்சியில் தேசியக்கொடியை ஏற்றிவைத்து உரையாற்றினார்.

புதுச்சேரியில் முதலமைச்சர் திரு ரங்கசாமி தேசியக்கொடியை ஏற்றிவைத்து காவல்துறையினருக்கான விருதுகளை வழங்கினார்.

வெளிநாடுகளில் உள்ள இந்திய தூதரகங்களிலும் சுதந்திர தினம் உற்சாகத்துடன் கொண்டாடப்பட்டது.

உலகத்தலைவர்கள் சுதந்திர தினத்தையொட்டி வாழ்த்து செய்திகளையும் விடுத்துள்ளனர்.

ரஷ்ய அதிபர் திரு விளாடிமிர் புடின் வெளியிட்டுள்ள செய்தியில், இந்தியாவுடனான நல்லுறவை மேலும் வலுப்படுத்த விரும்புவதாக குறிப்பிட்டுள்ளார்.

சர்வதேச விவகாரங்களில் இந்தியாவின் உறுதிபாடு வரவேற்கத்தக்கது என்றும் திரு புடின் தமது வாழ்த்து செய்தியில் குறிப்பிட்டுள்ளார்.

பிரான்ஸ் அதிபர் திரு இமானுவேல் மெக்ரான் சுதந்திர தினத்தையொட்டி பிரதமருக்கு வாழ்த்து தெரிவித்துள்ளார்.

பாதுகாப்புத்துறையில் இருநாடுகளுக்கு இடையேயான ஒத்துழைப்பு மேலும் வலுப்படுத்தப்படும் என்று அவர் கூறினார்.

பிரதமரின் சுதந்திர தின உரைக்கு பல்வேறு தரப்பினர் வரவேற்பு தெரிவித்துள்ளனர்.

மத்திய உள்துறை அமைச்சர் திரு அமித் ஷா, பிரதமரின் உரை, வளமான இந்தியாவிற்கான தொலைநோக்கு பார்வையை கொண்டுள்ளதாக கூறியுள்ளார்.

சமூக வலைதளத்தில் இக்கருத்தை பதிவு செய்துள்ள அவர், கடந்த 11 ஆண்டுகளில் மத்திய அரசின் சாதனைகளையும் பிரதமர் விரிவாக தமது உரையில் எடுத்துரைத்துள்ளதாக குறிப்பிட்டுள்ளார்.

ஆபரேஷன் சிந்தூர் குறித்தும், உள்நாட்டு உற்பத்திப் பொருட்களை பயன்படுத்துவதற்கு முக்கியத்துவம் கொடுப்பது குறித்தும் பிரதமர் ஆற்றிய உரை வரவேற்கத்தக்கது என்று தமிழகத்தின் நாமக்கல் மாவட்டத்தை சேர்ந்த திரு லோகேந்திரன் எமது செய்தியாளரிடம் தெரிவித்தார்.

(Voice Byte – லோகேந்திரன் - 50 Sec.)

<<<<<<>>>>>>>>

நாகாலாந்து மாநில ஆளுநர் இல.கபே சன் சென்னையில் இன்று காலமானார். அவருக்கு வயது 80

உடல் நலக்குறைவு காரணமாக சென்னையில் உள்ள தனியார் மருத்துவமனையில் சிகிச்சை பெற்று வந்த அவர், சிகிச்சை பலனின்றி உயிரிழந்ததாக மருத்துவர்கள் தெரிவித்தனர்.

<<<<<<>>>>>>>>

ஜம்மு காஷ்மீரில் பெய்த பெருமழை காரணமாக உயிரிழந்தோர் எண்ணிக்கை 60-ஆக அதிகரித்துள்ளது.

69 பேரை தேடும் பணி தொடர்ந்து நடைபெற்று வருவதாக அங்கிருந்து வரும் தகவல்கள் தெதிவிக்கின்றன.

இதற்கிடையே, பிரதமர் திரு நரேந்திர மோடி ஜம்மு காஷ்மீர் முதலமைச்சர் திரு உமர் அப்துல்லாவை இன்று தொலைபேசியில் தொடர்பு கொண்டு நிலைமையை கேட்டறிந்தார்.

உயிரிழந்தோர்களை அடையாளம் காணும் பணி தொடர்ந்து நடைபெற்று வருவதாகவும், அதில் இரண்டு பேர் மத்திய தொழிலக பாதுகாப்புப்படையை சேர்ந்தவர்கள் என்றும் எமது செய்தியாளர் தெரிவிக்கிறார்.

<<<<<<>>>>>>>>>>

கர்நாடகாவில் இன்று நேரிட்ட குண்டுவெடிப்பு சம்பவத்தில் சிறுவன் ஒருவன் உயிரிழந்தான். எட்டு பேர் காயமடைந்தனர்.

பெங்களூருவில் உள்ள வில்சன் கார்டன் பகுதியில் இன்று காலை இந்த குண்டுவெடிப்பு நேரிட்டதாக அம்மாநில காவல்துறையினர் தெரிவித்தனர்.

இதில் அப்பகுதியில் 10 வீடுகள் சேதமடைந்ததாக பெங்களூரு நகர காவல்துறை ஆணையர் திரு Seemant Kumar Singh செய்தியாளரிடம் தெரிவித்தார்.

முதலமைச்சர் திரு சித்தராமையா, குண்டுவெடிப்பு நேரிட்ட பகுதியை பார்வையிட்டார்.

இந்த குண்டுவெடிப்பிற்கான காரணம் குறித்து விசாரணை நடைபெற்று வருவதாகவும் காவல்துறையினர் தெரிவித்தனர்.

<<<<<<>>>>>>>>>>

சட்டீஸ்கரில் நேரிட்ட சாலை விபத்தில் 6 பேர் உயிரிழந்தனர்.

Rajnandgaon மாவட்டத்துக்கு உட்பட்ட பகுதியில் காரும் – லாரியும் மோதிக்கொண்டதில் இந்த விபத்து நேரிட்டதாக எமது செய்தியாளர் தெரிவிக்கிறார்.

<<<<<<>>>>>>>>>>

இந்தியா – ஆசியான் இடையே தடையற்ற வர்த்தக ஒப்பந்தம் தொடர்பான அடுத்தச்சுற்று பேச்சுக்கள் அக்டோபர் மாதம் ஜகார்த்தாவில் நடைபெறும் என்று அறிவிக்கப்பட்டுள்ளது.

இதுவரை 10 சுற்று பேச்சுக்கள் நடைபெற்றுள்ளதாக மத்திய அரசின் செய்திக்குறிப்பு தெரிவிக்கிறது.

<<<<<<>>>>>>>>>>

இந்தியா – சிங்கப்பூர் இடையே வர்த்தகம் மற்றும் முதலீடு தொடர்பாக அமைக்கப்பட்ட கூட்டு பணிக்குழுகூட்டம் புதுதில்லியில் நடைபெற்றது.

இருநாடுகளுக்க இடையேயான வர்த்தக உறவை வலுப்படுத்துவதற்கான அம்சங்கள் குறித்து இக்கூட்டத்தில் விரிவாக விவாதிக்கப்பட்டது.

<<<<<<>>>>>>>>>>

ஸ்பெயினில் ஏற்பட்டுள்ள காட்டுத்தீயை கட்டுப்படுத்துவதற்கான பணியில் ஈடுபடுத்துவதற்காக இரண்டு விமானங்களை ஐரோப்பிய யூனியன் அனுப்பியுள்ளது.

காட்டுத்தீ வேகமாக பரவி வருவதையடுத்து, இந்த நடவடிக்கை மேற்கொள்ளப்பட்டுள்ளதாக ஐரோப்பிய யூனியன் கூறியுள்ளது.

<<<<<>>>>>>>>

பாகிஸ்தானில் பெய்த கனமழையால் உயிரிழந்தோர் எண்ணிக்கை 24-ஆக அதிகரித்துள்ளது.

Pakhtunkhwa மாகாணத்துக்கு உட்பட்ட பல்வேறு பகுதிகள் மழை வெள்ளத்தால் பாதிக்கப்பட்டிருந்தாக அங்கிருந்து வரும் தகவல்கள் தெரிவிக்கின்றன.

பாதிக்கப்பட்ட பகுதிகளில் மீட்புப்பணிகளும் முழுவீச்சில் மேற்கொள்ளப்பட்டு வருகின்றன.

<<<<<>>>>>>>>

விளையாட்டுச் செய்திகள்

ஆசிய இளையோர் கராத்தே சாம்பியன் போட்டியில் இந்தியாவின் Hridaan Nisar தங்கப்பதக்கம் வென்றார்.

சீனாவின் Linping-ல் நடைபெற்றுவரும் இப்போட்டியின் ஆடவர் 14 வயதுக்கு உட்பட்டோருக்கான 50 கிலோ எடைப்பிரிவில் அவர் இப்பதக்கத்தை கைப்பற்றினார்.

இப்போட்டியில் இந்தியா இதுவரை ஒரு தங்கம், ஒரு வெள்ளி, நான்கு வெண்கலப்பதக்கங்களை வென்றுள்ளது.

மலேசிய சர்வதேச சேலஞ்ச் பேட்மிண்டன் போட்டியில் இந்தியாவின் Tasnim Mir அரையிறுதிக்கு முன்னேறியுள்ளார்.

மகளிர் ஒற்றையர் பிரிவு காலிறுதி ஆட்டத்தில் அவர், 15-11, 15-6 என்ற செட் கணக்கில் மலேசியாவின் Siti Zulaikha -ஐ வென்றார்.

இதர மகளிர் ஒற்றையர் பிரிவு காலிறுதி ஆட்டங்களில் இந்தியாவின் Isharani Baruah மற்றும் Devika Sihag வெற்றிபெற்று அரையிறுதிக்கு முன்னேறின.

Laos-ல் நடைபெற்று வரும் சர்வதேச டேபிள் டென்னிஸ் போட்டியில் இந்தியாவின் சுத்யன் ஞானசேகரன் இறுதியாட்டத்திற்கு முன்னேறியுள்ளார்.

உலக மாஸ்டர்ஸ் நீச்சல் போட்டியில் இந்தியாவின் Arvind Nayyar வெண்கலப்பதக்கம் வென்றார்.

உலக விளையாட்டுப் போட்டிகளில், இந்தியாவின் Anand Kumar Vel Kumar வெண்கலப்பதக்கம் வென்று வரலாற்றுச் சாதனை படைத்தார்.

Saipan சர்வதேச பேட்மிண்டன் போட்டியில் இந்தியாவின் Tanya Hemant இறுதியாட்டத்திற்கு முன்னேறியுள்ளார்.

மீண்டும் தலைப்புச் செய்திகள்

1. நமது பாதுகாப்புப்படையின் துணிச்சல் மிகு செயல்திறனை ஆபரேஷன் சிந்தூர் எடுத்துரைத்துள்ளதாக பிரதமர் திரு நரேந்திர மோடி தெரிவித்துள்ளார்.
2. பிரதமரின் சுதந்திர தின உரை, வளமான இந்தியாவிற்கான தொலைநோக்கு பார்வையை கொண்டுள்ளதாக மத்திய உள்துறை அமைச்சர் திரு அமித் ஷா கூறியுள்ளார்.
3. நாகாலாந்து மாநில ஆளுநர் இல.கபே சன் சென்னையில் இன்று காலமானார்.
4. ஜம்மு காஷ்மீரில் பெய்த பெருமழை காரணமாக உயிரிழந்தோர் எண்ணிக்கை 60-ஆக அதிகரித்துள்ளது.
5. ஆசிய இளையோர் கராத்தே சாம்பியன் போட்டியில் இந்தியாவின் Hridaan Nisar தங்கப்பதக்கம் வென்றார்.

<<<<<END>>>>>